

اسلام میں آزادی رائے کی حدود

ایک علمی مذاکرے کی رویداد

ڈاکٹر محمود الحسن عارف (اردو ارہ معارف اسلامیہ، پنجاب یونیورسٹی، اولڈ کیمپس، لاہور)

”مجلس فکر و نظر“ اسلامی علوم کے اساتذہ و محققین کی ایک علمی مجلس ہے جو اسلامی تناظر میں عصری مسائل پر غور و فکر کا ایک پلیٹ فارم ہے اور گاہے بگاہے اپنے اجلاس منعقد کر کے انہم موضوعات زیر بحث لاتی ہے۔ حال ہی میں مجلس کا ایک اجلاس شیخ زادہ اسلامک سنہ جامعہ پنجاب میں ہوا جس میں ”اسلام میں آزادی فکر کی حدود“ پر پہلے ایک علمی مقالہ پڑھا گیا اور بعد میں شرکائے مجلس نے اس پر گفتگو کی۔ مقالہ نگار ڈاکٹر محمود الحسن عارف (نگران صدر شعبہ اردو ارہ معارف اسلامیہ جامعہ پنجاب) تھے، جب کہ مجلس کی صدارت پروفیسر ڈاکٹر محمد اکرم اکرم صدر شعبہ اقبالیات جامعہ پنجاب نے کی

ڈاکٹر محمد امین
سیکرٹری مجلس فکر و نظر

اس سے پہلے کہ اپنے موضوع کے حوالے سے کچھ عرض کیا جائے، مناسب معلوم ہوتا ہے کہ ”آزادی رائے“ کی وضاحت کر دی جائے کہ ”اس سے ہماری کیا مراد ہے؟“ آزادی رائے کا ایک مفہوم توہہ ہے، جس کا میدان ”عملی سیاست ہے“ اسلامی نقطہ نظر سے، ہر انسان پیدائشی طور پر آزاد اور خود مختار پیدا ہوتا ہے، اسے اپنی مرضی کے مطابق جیئنے کا حق حاصل ہے، لہذا آزادی رائے کا یہ فطری حق ہر مسلمان بکھہ ہر انسان کو حاصل ہے۔ اس بارے میں نہ تو کسی قسم کا ابہام ہے اور نہ ہی اس کے متعلق کسی توضیح و تشریح کی ضرورت ہے۔

جبکہ ”آزادی رائے“ کا جو مفہوم اس مقالے میں پیش نظر ہے، وہ اس سے قطعی مختلف ہے۔ اس ”آزادی رائے“ سے مراد۔۔۔ فقیہ مسائل اور قانونی معاملات میں کسی ”فقیہ“

رانے کا اختیار کرنا ہے دوسرے لفظوں میں، عصر حاضر کے جدید مسائل کے متعلق فیصلہ کرتے ہوئے، قرآن و سنت کو سامنے رکھ کر، یہ فتویٰ یا رائے دینا کہ اس کا حکم یہ ہے ”رانے دینا“ کہلاتا ہے۔ اس اعتبار سے رائے کا لفظ ”قیاس“ اور کسی حد تک ”اجتہاد“ کا مفہوم رکھتا ہے لہذا اس مقالے میں رائے سے بھی مفہوم مراد لیا جائے گا۔

۱۔ قرآن حکیم اور آزادی رائے

قرآن حکیم اللہ تعالیٰ کا وہ ازلی اور ابدی کلام ہے، جو اس نے اپنے حبیب حضرت محمد ﷺ پر نازل فرمایا۔ یہ قرآن، جہاں ایک طرف عظیم الشان مجہوہ ہے وہاں وہ ”قانون اسلامی“ کا بینادی طبع اور مآخذ بھی ہے۔

قرآن حکیم میں، ہر انسان کی تکریم و تعظیم کا حکم ہے۔ البتہ جہاں تک زیر بحث مسئلے کا تعلق ہے، تو قرآن حکیم دینی مسائل کے فہم کے بارے میں تو کسی قسم کی قیدیاپاندی عاید نہیں کرتا بلکہ ہر مسلمان کو قرآن حکیم اور کائنات میں غورو فکر اور تدبیر کی دعوت دیتا ہے (۱) لیکن جہاں تک فقہی مسائل و معاملات کا تعلق ہے تو ان میں ”یَعْلَمُونَ“ (علم رکھنے والوں) اور ”لَا يَعْلَمُونَ“ (علم نہ رکھنے والوں) میں فرق کیا گیا ہے (۲) اور ایسے مسائل و معاملات میں عوام کو علماء سے پوچھنے کی تاکید کی گئی ہے، چنانچہ ارشاد ہے :

”فَاسْتَعِنُوا أَهْلَ الذِّكْرِ إِنَّ كُنْتُمْ لَا تَعْلَمُونَ“ (۳)

(پس پوچھلو، اہل علم سے اگر تم نہیں جانتے)

پھر علم جو اللہ تعالیٰ کی ذاتی صفات صنی میں سے ہے انسان میں رفتہ رفتہ شعور پاتا ہے، ابتداء میں انسان مختلف باتیں اور امور کے بارے میں معلومات جمع کرتا ہے، پھر قدرت انسان میں استنباط و اجتہاد کا ملکہ اور اس کی بھیرت پیدا کر دیتی ہے، جس کی بنابرہ مختلف علمی مسائل و فقہی معاملات کا معالجہ اور تجزیہ کر سکتا ہے، قرآن حکیم نے ایسے ہی رجال علم کو قانونی اور فقہی مسائل میں اطمینان رائے کی اجازت دی ہے، چنانچہ سورہ النساء میں، جہاں حرمتی اور تین القاباً مسائل معاملات زیر بحث ہیں، ہمیں یہ جامع آیت ملتی ہے :

وَإِذَا جَاءَهُمْ هُنَّ أَنْزَلُتِنَ الْأَنْزَلَنَ أَوَالْخُوفُ أَذَاعُوا بِهِ وَلَوْزَدُوهُ إِلَى الرَّسُولِ وَاللَّهُ أَوْلَوَا الْأَنْزَلَ مِنْهُمْ لَعِلْمُهُ الَّذِينَ يَسْتَنْبِطُونَهُ مِنْهُمْ۔۔۔ (۴)

(اور جب ان کے پاس کوئی امن یا جنگ کی بات آتی ہے، تو وہ اسے پھیلا دیتے ہیں اور اگر

وہ اسے اللہ کے رسول اور ان میں سے نتیجہ اخذ کرنے کی صلاحیت رکھنے والوں کے پاس پہنچا دیتے تو وہ اس کی تحقیق کر لیتے)

اسی سورۃ۔۔۔ میں اس سے چند آیات پیشتر ہی اسی قسم کا حکم دیا گیا ہے، چنانچہ ارشاد

فرمایا:

”فَإِنْ تَنَازَّلْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالنَّبِيِّ إِلَّا الْآخِرِ“ (۵)

(پھر اگر تمہارا کسی معاملے میں جھگڑا ہو جائے، تو تم اسے اللہ تعالیٰ اور اس کے رسول کی طرف لوٹا دو، اگر تم اللہ تعالیٰ اور قیامت کے دن پر ایمان رکھتے ہو)

اس آیت مبارکہ میں اگرچہ معاملات کو اللہ تعالیٰ اور اس کے رسول کی طرف لوٹانے کا ذکر ہے، لیکن مفسرین نے لکھا ہے کہ اس سے علماء اور فقیماء کی طرف معاملات کو لوٹانا مراد ہے جو اللہ تعالیٰ اور اس کے رسول کے احکام کو خوب سمجھتے ہیں اور ان کی بیاناد پر کسی مسئلے کی تحقیق کی امداد رکھتے ہیں۔

اسی مسئلے کو۔۔۔ اس سے زیادہ وضاحت کے ساتھ سورۃ التوبہ میں بیان کیا گیا ہے، یہ وہ موقع ہے کہ جب مسلمانوں کے لیے لازمی فوجی خدمت کے حکم میں نرمی عطا کی گئی ہے اور اسے ان کی پسند اور صوابید پر چھوڑ دیا گیا، اس موقع پر جو حکم آیا اس میں ارشاد فرمایا گیا:

”وَمَا كَانَ الْمُؤْمِنُونَ إِيمَانُهُمْ أَكَافِفُهُمْ فَلَوْلَا نَفَرُوا مِنْ كُلِّ فِرْقَةٍ مِّنْهُمْ طَائِفَةٌ

إِتَّفَقُهُوا فِي الدِّينِ وَلَيُنَذِّرُوا قَوْمَهُمْ إِذَا رَجَعُوا إِلَيْهِمْ لَعَنْهُمْ يَخْذُرُونَ“ (۲)

(اور اہل ایمان پر، ضروری نہیں کہ وہ سب کے سب جہاد کے لیے نکل کھڑے ہوں، پس کیوں ایسا نہ ہو کہ ہر جماعت میں سے کچھ لوگ اس غرض سے نکلتے ہو وہ دین میں اچھی سمجھی ہو جھ، پیدا کریں، اور اپنی قوم کو، جب وہ ان کے پاس لوٹ کر آئیں خبردار کریں تاکہ وہ (بربے کاموں سے بچے رہیں)۔

یہاں جو لفظ ”تفہ“ استعمال ہوا ہے، اس سے مراد دین کا کامل فہم ہے۔ ”یہی جملہ آئندہ زمانے میں پیدا ہونے والے خصوصی علم، علم الفہم کاماً اخذ ہے۔ اس طرح اس جملے میں آئندہ زمانے میں ہونے والی کاؤشوں اور کوششوں کا بھر پورا افسار ہوتا ہے۔

ان مختلف آیات کے مطالعے سے ہم اس نتیجے تک پہنچے بغیر نہیں رہ سکتے کہ قرآن حکیم

میں گرے علمی مسائل و احکام پر اظہار رائے کو مطلق نہیں چھوڑا گیا، بلکہ اسے گرے غورو فکر، استنباط اور تفہہ کے ساتھ مشرد ط کیا گیا ہے۔

۲۔ احادیث طیبہ

اسی طرح احادیث طیبہ میں بھی دینی اور فقہی مسائل پر اظہار رائے کے لیے تفہہ اور گری بھیرت کو ضروری قرار دیا گیا ہے۔

چنانچہ ہم دیکھتے ہیں کہ احادیث مبارکہ میں جہاں ایک طرف دینی احکام اور مسائل میں خصوصاً قرآن حکیم کی تفسیر میں ”اظہار رائے“ سے روکا گیا ہے، وہاں دوسرے موقع پر خود اہل علم کو مسائل و احکام میں غورو فکر اور اجتہاد و استنباط کی اجازت بلکہ اس کا حکم دیا گیا ہے۔
چنانچہ سنن الترمذی میں حضرت عبداللہ بن عباسؓ سے روایت ہے کہ رسول اللہ ﷺ نے ارشاد فرمایا:

”من قال في القرآن بغير علم فليتبوا مقعدة من النار“ (۷)

(جس نے قرآن حکیم کے بارے میں بغیر علم کے کچھ کہا تو وہ اپناٹھکانہ دوزخ میں بنا لے) یہاں اگرچہ بظاہر قرآن حکیم کے بارے میں رائے دینے سے منع کیا گیا ہے، لیکن اہل علم پر یہ بات مخفی نہیں ہے کہ علم فقة بھی دراصل قرآن حکیم یا احادیث نبوی سے ہی ماخوذ ہونے کی بنا پر دراصل قرآن کے بارے میں اظہار رائے کا نام ہے۔

اسی طرح بعض احادیث میں رسول اللہ ﷺ نے اپنے بارے میں غلط بیانی اور جھوٹ بولنے کی سخت ترین الفاظ میں نہ مت فرمائی ہے۔ ارشاد نبوی ہے:

”من كذب على متعمداً فليتبوا مقعدة من النار“ (۸)

(جس شخص نے جان بوجھ کر میرے بارے میں جھوٹ بولا وہ اپناٹھکانہ دوزخ میں بنا لے) فقہ سے اس ممانعت کا تعلق اس طرح ہے کہ فقہ کی اساس قرآن حکیم اور احادیث نبویہ ہی پر ہے، اس کے لیے کہ مجتہد قرآن و سنت ہی کے کسی حکم سے علت اخذ کر کے اس پر اپنے قیاس کی بیان درکھتا ہے۔

دوسری طرف نبی اکرم ﷺ نے خود فقہی مسائل و معاملات میں اجتہاد و استنباط کی اجازت عطا فرمائی ہے، چنانچہ حضرت عبداللہ بن عباسؓ سے مردی ہے کہ آپ نے ارشاد فرمایا:

”من يرد الله به خيراً يفقهه في الدين“ (۹)

(اللہ تعالیٰ جس کے ساتھ بھلائی کرنا چاہتا ہے اسے دین میں سمجھ عطا کر دیتا ہے)۔
 اسی طرح آپ ہی نے حضرت معاذ بن جبلؓ کو عامل یعنی بنا کر روانہ کرتے ہوئے ان
 سے استفسار پر فرمایا کہ وہ وہاں جا کر کس طرح فیصلہ فرمائیں گے۔ اور جب انہوں نے اس طریقہ
 کارکی وضاحت فرمائی جو اسلام کو مطلوب ہے اور جو غالباً انہوں نے نبی اکرم ﷺ سے ہی
 سیکھا تھا تو اس پر آپ ﷺ نے اللہ تعالیٰ کی تعریف فرمائی جس نے حضرت معاذؓ بن جبلؓ کو اس
 طریقہ اجتہاد کی تعلیم دی تھی (۱۰) ایک اور حدیث میں ہے کہ حضرت عمر فاروقؓ نے اپنے ایک
 قاضی، قاضی شریعہ کو ان کے استفسار کے جواب میں تحریر فرمایا تھا:

”تم مسائل کے فیصلے کے لیے قرآن حکیم کو پیش نظر رکھو، اگر تمہیں کوئی
 حکم قرآن مجید میں نہ ملے، تو ایسی صورت میں تم نبی اکرم ﷺ کے فیصلوں کو
 پیش نظر رکھو اور اگر تمہیں وہاں بھی کوئی فیصلہ نہ ملے تو تم اس کے مطابق فیصلہ
 کرو جس کے مطابق نیک لوگوں (صالحین)، مراد خلفاء راشدین اور ان کے
 عمال ہیں) فیصلہ کرتے رہے، اگر تمہیں وہاں بھی کچھ نہ ملے تو پھر تمہیں اختیار
 ہے، تم چاہو تو آگے بڑھو اور چاہو تو پیچھے ہٹ جاؤ اور میرے خیال میں پیچھے ہٹنا
 تمہارے لیے زیادہ بہتر ہے“ (۱۱)

مزید برائی حدیث نبوی میں قاضی کے لیے اجتہاد (غورو فکر) لازمی قرار دیا گیا ہے اور یہ
 واضح فرمایا گیا کہ مجہد اس کے مطابق فیصلہ کرے، پھر وہ صحیح فیصلہ دے تو اس کے لیے دو ہر اجر
 ہے، اور اگر غلطی کرے اس کے لیے ایک گناہ جر ہے۔

الغرض ہمیں احادیث مبارکہ میں ایک طرف تو ”اپنی رائے“ کے اظہار سے روکا
 گیا ہے اور دوسری طرف خود نبی اکرم ﷺ نے متعدد اہل علم کو غورو فکر کے بعد، اظہار رائے کی
 اجازت، بلکہ حکم دیا ہے۔

۳۔ اقوال صحابہ و سلف

قرآن و سنت کی انہی نصوص کی بنا پر، ہمیں صحابہ کرام ”تائیعن“ اور بعد کے بزرگوں کے
 ہاں بغیر علم کے رائے، ظاہر کرنے کے بارے میں سختی نظر آتی ہے، بعض بزرگ تو اس کے
 متعلق بہت ہی محتاط تھے۔ دوسری طرف متعدد اہل علم کی طرف سے اجتہاد و استنباط کے ذریعے
 نت نئے پیش آئندہ احکام و مسائل کے بارے میں قانون سازی کا سلسلہ بھی جاری رہا۔

اوپر گزر چکا ہے کہ حضرت عمر فاروقؓ نے اپنے ایک قاضی حضرت شریعؓ کو لکھا تھا کہ اگر تمہیں وہ مسئلہ نہ تو قرآن میں ملے اور نہ حدیث میں اور نہ نیک اور صالح لوگوں کے فیصلوں میں تو پھر تم اگر چاہو تو آگے بڑھو یعنی اجتہاد کے ذریعے فیصلہ کرو اور چاہو تو پیچھے ہٹ جاؤ اور میں تمہارے لیے پیچھے ہٹنے کو ہی بہتر سمجھتا ہوں، (۱۲) اس سے معلوم ہوتا ہے کہ حضرت عمر فاروقؓ اس بارے میں بہت محاط تھے۔

اسی عمد کے ایک اور بزرگ حضرت عبد اللہ بن مسعودؓ نے اسی طرح کے حالات میں دو ٹوک لفظوں میں رائے دیئے اور اجتہاد کرنے کا حکم دیا اور فرمایا "اگر اس کے پاس کوئی ایسا معاملہ آجائے جو نہ توكاتب اللہ میں ہو، نہ سنت نبوی میں اور نہ نیک لوگوں کے فیصلوں میں تو وہ اپنی رائے سے اجتہاد کرے اور یہ نہ کئے میں تو ذرتا ہوں، میں تو ذرتا ہوں" (۱۳)

۳۔ عہد نبوی و عہد صحابہ میں اجتہاد

یہاں مناسب معلوم ہوتا ہے کہ آگے بڑھنے سے قبل عہد نبوی اور عہد صحابہ میں اجتہاد و استنباط احکام یا اطمینان رائے کی کوششوں پر ایک نظر ڈال لی جائے، اس کی مختصر تفصیل درج ذیل ہے:

(۱) عہد نبوی میں اجتہاد

قرآن مجید میں اللہ تعالیٰ کا رشاد ہے:

"وَمَا يَنْطِقُ عَنِ الْهَوَىٰ - إِنْ هُوَ إِلَّا وَحْيٌ يُوحَىٰ (النجم)"

(اور وہ (پیغمبر) اپنی خواہش نفس سے کچھ نہیں کرتے۔ وہ تو حکم الہی ہے جو آپ کی طرف بھیجا جاتا ہے)

اس سے معلوم ہوتا ہے کہ پیغمبر ﷺ کی ہربات و حی الہی پر مبنی ہوتی تھی اور اللہ تعالیٰ کی مرضی اور مشاکے خلاف پیغمبر کوئی بات نہیں کرتا۔ لیکن کیا نبی اکرم ﷺ نے کسی موقع پر اجتہاد سے کام لیا نہیں؟ اس کے متعلق فقہاء کے مابین اختلاف ہے کہ آیار رسول اللہ ﷺ اجتہاد کے لیے مامور تھے یا نہیں اور آپ کے لیے اجتہاد جائز تھا یا نہیں اس سلسلہ میں ہمیں حسب ذیل پانچ اقوال ملتے ہیں:

۱۔ آپ کو حی کے انتظار کا حکم تھا، لیکن اگر وحی نہ آتی تو آپ کو اجتہاد کرنے کی ہدایت تھی، احناف کے نزدیک یہی مختار قول ہے، پھر اگر قرآن مجید میں آپ ﷺ کے

- اس اجتہاد کو برقرار رکھا جاتا تو اس کی صحت قطعی ہو جاتی، ایسی صورت میں اس کی مخالفت حرام تھی۔ احناف ایسے اجتہاد کو وحی باطن "کا نام دیتے ہیں۔
- ۲۔ وحی کے انتظار کے بغیر آپ ﷺ کو مطلوبہ اجتہاد کا حکم تھا۔ امام مالک "امام شافعی" امام احمد بن حنبلؓ عام اصحاب حدیث اور عام علمائے اصول کا یہی مسلک ہے اور امام ابو یوسفؓ سے بھی یہی منقول ہے۔
- ۳۔ نہ آپ اجتہاد کے لیے مامور تھے اور نہ آپ کے لیے اجتہاد جائز تھا۔ اشاعرہ اور اکثر معتزلہ یہی کہتے ہیں اہل ظاہر اور امامیہ کا بھی یہی مسلک ہے۔
- ۴۔ دینی اور جنگی امور میں آپ کے لیے اجتہاد جائز تھا، شرعی احکام میں جائز تھا۔
- ۵۔ صرف جنگی امور میں اجتہاد جائز تھا۔
- شاہ ولی اللہ صاحبؒ نے اس کی تشریح اس طرح کی ہے:
- جو ذخیرہ احکام کتب حدیث میں رسول اللہ ﷺ سے منقول ہے اس کی دو فتمیں ہیں:
- (الف) وہ امور جن کا تعلق تبلیغ رسالت سے ہے
- (ب) وہ امور جن کا تعلق تبلیغ رسالت سے نہیں
- (الف) وہ امور جن کا تعلق تبلیغ رسالت سے ہے، اس کی تین فتمیں ہیں:
- (۱) علم معاد (آخرت) اور عیاب ملکوت یہ تمام ترویج پر مبنی ہیں گیا ان میں اجتہاد نبوی کو کوئی دخل نہیں۔
- (۲) شرائع عبادات، ارقاقات، کا ضبط، فضائل اعمال اور مناقب اعمال۔ ان میں سے بعض وحی پر مبنی ہیں اور بعض اجتہاد پر۔
- (۳) مصالح مطلق اور علم حکمت کی باتیں، مثلاً اچھے اور بدے اخلاق کا بیان، یہ پیشتر اجتہاد پر مبنی ہیں۔
- (ب) وہ امور جو تبلیغ رسالت سے متعلق نہیں ان میں سے بعض تجربہ پر مبنی ہیں 'مثلاً طب نبوی، بعض عادات پر' جیسے حدیث ام زرع اور بعض مصلحت پر، جیسے لشکروں کی ترتیب، دینی امور اور وہ امور جن کا جنگی تدبیر سے تعلق ہے، ان میں سے کوئی چیزوں کی پر مبنی نہیں، دینی امور سے معاد اور ملکوت کو چھوڑ کر تمام چیزیں یا تو اجتہاد پر مبنی ہیں یا وحی پر۔

ختصر ایہ کہ رسول اللہ ﷺ کا اجتہاد و فتنہ کا تھا :

۱۔ نص سے استنباط، یعنی قیاس کے ذریعہ حکم معلوم کرنا۔

۲۔ شریعت کے عام مقاصد اور تشریع و تیریح کے جو عام تواعد آپ کو دی جس کے ذریعہ معلوم تھے، ان کی روشنی میں اجتہاد

شاہ ولی اللہ محدث دہلویؒ کے مطابق اجتہاد کی یہ دوسری صورت صرف رسول اللہ ﷺ کے لیے منقص ہے، دوسرے مجتہدین صرف پہلی صورت کے مطابق اجتہاد کرنے کے پابند ہیں (۱۳)

(ب) عمد نبوی ﷺ میں صحابہ کا اجتہاد

علمائے اصول فرماتے ہیں کہ عمد نبوی میں صحابہ کرامؐ کو اجتہاد کی اجازت تھی اور ایسے کئی واقعات ملتے ہیں جن میں صحابہ کرامؐ نے اجتہاد کیا تھا، جیسے کہ حضرت عمرؓ اور حضرت عمار بن یاسرؓ کے جنپی ہونے کی حالت میں دونوں کا قیاس کرنا، جس کا تذکرہ احادیث میں صراحت سے ملتا ہے۔ تاہم علماء نے اس خیال کی تردید کی ہے اور لکھا ہے کہ عمد نبوی ﷺ میں صحابہ کرامؐ کو اجتہاد رائے کے اطمینان کی اجازت نہ تھی۔ الغرض اس مسئلہ میں بھی اختلاف پایا جاتا ہے۔ اس بارے میں حسب ذیل اقوال ملتے ہیں:

۱۔ ابو علی اور ابو ہاشم کا قول ہے کہ رسول اللہ ﷺ کے زمانے میں صحابہ کو اجتہاد کرنے کی اجازت نہیں تھی۔

۲۔ امام غزالیؒ، ابن الصباح اور اکثر فقہاء مشکلین کا نظریہ یہ ہے کہ ان صحابہ کو اجازت تھی جو آپؐ سے دور رہتے تھے اور آپؐ کے پاس موجود نہیں تھے، جیسا کہ حضرت معاذ بن جبل کی حدیث سے معلوم ہوتا ہے، لیکن جو صحابہ آپؐ کے پاس موجود تھے ان کو اجتہاد کی اجازت نہیں تھی۔

۳۔ ان حزم کی رائے یہ ہے کہ اگر صحابہؐ کو احکام میں اجتہاد کرنا ہوتا، جیسے کسی چیز کو فرض کرنا یا حرام تو ایسے اجتہاد کی انجامیں اجازت نہ تھی۔ ان احکام کے علاوہ دوسرے مسائل میں اجتہاد کرنا ہوتا تو ان کو اس کی اجازت تھی، جیسے اذان کے سلسلے میں مشورہ کے وقت مختلف صحابہ نے اپنی اپنی رائے پیش کی تھی۔

۴۔ علامہ الامدی اور ابن الحاجب فرماتے ہیں کہ یقینی طور پر یہ نہیں کہا جا سکتا کہ عمد نبوتؐ

میں صحابہ نے اجتہاد کیا تھا، یہ مخفی ہماراگمان ہے کہ انہوں نے اجتہاد کیا ہو گا۔
 ۵۔ ایک اور نظریہ یہ ہے کہ جن صحابہؓ کو آپ اجتہاد کے لیے حکم دیتے ان کو اجتہاد کرنے کی اجازت تھی، جیسے سعدؓ معاذؓ کو، وہ قریطہ کے بارے میں فصلہ کرنے کے بارے میں حکم دیا تھا، جن صحابہؓ کو آپ حکم نہ دیتے ان کے لیے اجتہاد کرنا جائز نہیں تھا، ہال اس صورت میں ان کے لیے اجتہاد کرنا جائز تھا۔ جب ان کے اجتہاد کی اطلاع آپ ﷺ کو ہو جاتی اور آپ ﷺ اس کی توہین فرمادیتے، جیسے ایک مرتبہ ایک جگہ میں حضرت ابو بکر صدیقؓ نے ایک مسلمان کو جس نے کسی کافر کو قتل کیا تھا، اس کا سامان لینے کے لیے کہا تھا، جب آپ ﷺ کو اس کی اطلاع ہوئی تو آپ نے اس کی اجازت دے دی۔

امام شوکانی کی رائے میں صحیح قول یہ ہے کہ ان صحابہؓ کے لیے جو آپ سے دور تھے، اجتہاد کرنا جائز تھا۔ انہوں نے اپنی اس رائے کی تائید میں متعدد اوقات نقل کیے ہیں۔
 معروف صحابی حضرت عمر بن العاص نے ایک مرتبہ ایسی حالت میں نماز پڑھائی، انہیں غسل کی ضرورت تھی۔ انہوں نے سردی کے سبب غسل جنات نہیں کیا، بلکہ تمیم کیا اور یہ دلیل دی کہ اللہ تعالیٰ نے فرمایا ہے کہ :

”وَلَا تَأْلُقُوا بِأَيْدِيهِكُمْ إِلَى الْتَّهْلِكَةِ“ (آل البقرہ، ۱: ۱۹۵) (یعنی اپنے آپ کو ہلاکت میں نہ ڈالو)
 جب اس کی اطلاع نبی اکرم ﷺ کو ہوئی تو آپ ﷺ نے ان کے اس اجتہاد کو درست قرار دیا۔
 اسی طرح ایک دوسرے واقعہ غرودہ ہو نصیر کے دوران میں پیش آیا۔ جب نبی اکرم ﷺ نے صحابہؓ کو حکم دیا کہ وہ نماز عصر، ہونصیر کے علاقے میں جا کر ادا کریں، اس کا مفہوم یہ تھا کہ صحابہ کرامؓ فوراً چل پڑیں تاکہ وہ نماز عصر تک وہاں پہنچ جائیں۔ راستے میں نماز کا وقت ہو گیا۔ بعض صحابہؓ نے راستے ہی میں نماز پڑھ لی اور بعض صحابہ کرامؓ نے اپنا سفر مکمل کرنے کے بعد، اپنے مقام پر پہنچ کر نماز عصر ادا کی۔ آپؓ کو اس ولقوع کی اطلاع ہوئی تو آپ نے دونوں کے عمل کو درست قرار دیا (۱۵)

۳۔ عمد صحابہ میں اجتہاد

نبی اکرم ﷺ کے وصال مبارک کے بعد جس طرح صحابہ کرامؓ نے دنیوی مملکتوں کو اپنے زور بازو اور شوکت اسلام سے سر ٹکوں کیا، اسی طرح انہوں نے علمی اور فقہی مسائل میں

اجتہاد و استنباط کے ذریعے نتئے مسائل کا موزوں حل تجویز فرمائے جسکی اور قانونی کاوشوں کو جلا غشی۔ علامہ ابن القسم کی کتاب ”اعلام المو قعین“ اور علامہ ابن حزم کی ”جامع السیرة“ میں شامل رسائلے کے مطالعے سے پتہ چلتا ہے کہ عمد صحابہؓ میں اجتہاد کا یہ عمل بڑے و سمع پیکانے پر جاری رہا۔ اور اس میں علماء کے ساتھ ساتھ صحابیات اور تابعیات بھی شامل تھیں۔ عمد تابعین اور عمد صغار صحابہؓ میں یہ باہر کت سلسلہ اور بھی ممتد ہوا اور ہر ایک اسلامی شر میں مستقل حلقة فکر پروان چڑھنے لگا۔ انہی علمی اور فکری حلقوں نے بعد میں مستقل مکاتیب فکر کی شکل اختیار کر لی۔ ایک طویل عرصے (تقریباً اہم ادائی دو صد یوں تک) کی روک نوک اور کسی قید و بندش کے بغیر اجتہاد جاری رہنے کے بعد چار ممتاز اور نمایاں حلقات معرض وجود میں آگئے۔ ان چاروں دیستancoں نے اسلام کی آئندہ تاریخ پر گھرے اثرات چھوڑے، لیکن ہم یہاں جو عرض کرتا چاہتے ہیں وہ یہ ہے کہ ان دو صد یوں کے مسلمان مذکورہ بالا چاروں مکاتیب فکر کے بغیر تھے اور ان بزرگوں کی نجات اور ان کی کامیابی کے متعلق کسی ابھاہم کا سوال ہی پیدا نہیں ہوتا۔ اس لیے حق ان چاروں ممالک فقہ میں محدود نہیں ہے۔

۵۔ اجتہاد کی شرائط

اجتہاد چونکہ ہر کس و ناکس کے بس کی بات نہیں ہے، اس کے گھرے علم اور بصیرت کی ضرورت ہوتی ہے۔

اس لیے ہمارے اسلاف نے اس کے لیے مختلف شرائط عاید کی ہیں۔ عمد حاضر کے ایک ماہر اصول فقہ نے ان کا خلاصہ ان الفاظ میں میان کیا ہے:

۱۔ چونکہ قرآن حکیم، احادیث مبارک اور فقہ کا تمام سرمایہ عربی زبان میں ہے لہذا مجتمد کے لیے ضروری ہے کہ اسے عربی زبان کا اتنا علم حاصل ہو کہ جس سے وہ عرب یوں کے خطاب اور تعبیر میں ان کے کلام کے مفردات کے معانی اور اسالیب کو سمجھ سکے۔ یہ علم وہ سلیقہ سے حاصل کرے یا کسی سے سیکھ کر، یعنی عربی زبان کے علوم جیسے نحو، صرف، ادب، معانی اور بیان حاصل کر کے ایسا کرے۔

مجتمد کو عربی زبان پر جتنی مہارت حاصل ہو گی، اسی قدر اس کو احکام کی نصوص کو سمجھنے اور ان کے قرب اور بعد میں معانی کے اور اک پر قدرت ہو گی۔

۲۔ قرآن مجید کا علم

چونکہ احکام اسلام کا بیانی ماغذہ قرآن حکیم ہے، اس لیے مجتہد کے لیے ضروری ہے کہ وہ قرآن مجید کا علم حاصل کرے۔ خصوصیت سے وہ احکام سے متعلق آیتوں کا تفصیلی علم حاصل کرے۔ بعض علماء نے ان کی تعداد پانچ سو تائی ہے، مگر حقیقت یہ ہے کہ احکام سے متعلق آیات کو محدود نہیں کیا جاسکتا، کیونکہ باریک بینی گھرے غورو فکر اور جودت اور اکب سے دوسری آیتوں سے بھی احکام مستبط کیے جاسکتے ہیں، خواہ ان کا تعلق احکام کی آیتوں سے نہ ہو، جیسے فقصص و امثال سے متعلقہ آیات۔

۳۔ سنت کا علم

سنت نبوی (حدیث) جو کہ فقه اسلامی کا دوسرا ماغذہ ہے، اس لیے مجتہد کے لیے ضروری ہے کہ وہ سنت کا علم حاصل کرے، صحیح وضعیف حدیثوں کو پہچانے، راویوں کا حال معلوم کرے، ان کی عدالت یادداشت، تقویٰ اور فتاہت کے بارے میں معلومات حاصل کرے۔ متواتر، اور مشہور احادیث اور اخبار احاداد کو سمجھے، صحت و قوت میں احادیث کے درجوں کو پہچانے اور احادیث کو ایک دوسرے پر ترجیح دینے کے قواعد معلوم کرے، نسخ و منسوخ احادیث کا علم حاصل کرے۔ علماء نے احکام کی احادیث کو بڑے اہتمام سے جمع کیا ہے۔ اس موضوع پر انسوں نے جو کتابیں تصنیف کی ہیں انہیں فقیہ ایوب کے مطابق مرتب کیا ہے، ان کی مختصر اور طویل شرحیں لکھی ہیں۔ ان احادیث سے جو احکام نکلتے ہیں ان کو بیان کیا ہے اور مختلف شروں کے فقماء کے مذاہب سے ان کا مقابلہ کیا ہے۔ ان کی اسناد پر گفتگو کی ہے، لہذا یہ ذخیرے بھی مجتہد کی نظر میں ہونے چاہیئے۔

۴۔ اصول فقہ کا علم

ہر مجتہد اور فقیہ کے اصول فقہ کے علم کا حصول بھی ضروری ہے، کیونکہ اس علم کے ذریعہ مجتہد شرعی دلائل اور ماغذہ اور ان کی ترتیب سے واقف ہوتا ہے اور ان کی طرف مراجعت کر سکتا اور ان سے احکام مستبط کرنے کے طریقے جان سکتا ہے۔ اس موضوع پر قدیم و جدید زمانوں میں علماء نے بہت سی کتابیں تصنیف کی ہیں، جن سے اس علم سے متعلق بخوبی اور قواعد سے واقفیت حاصل کرنا اہل علم کے

لیے آسان ہو گیا ہے۔

۵۔ مواقع اجماع کا علم

مجتہد کا فرض ہے کہ اجماع کے مقامات سے واقعیت حاصل کرے، تاکہ اس کے پاس اس کی واضح تصویر اور ثبوت موجود ہو کہ کس مسئلے میں کب اجماع منعقد ہوا ہے اور تاکہ جن مسائل کے بارے میں وہ اجتہاد کرے، اس وقت وہ اجماع کی مخالفت نہ کرے۔

۶۔ مقاصد شریعت کا علم

اسی طرح اجتہاد کرنے والے شخص کو شریعت کے مقاصد، احکام کی علتوں اور لوگوں کی مصلحتوں سے واقف ہونا چاہیے تاکہ شریعت نے جن احکام کو صراحت سے بیان کیا ہے وہ ان کا استنباط کر سکے۔ جس کے دو طریقے ہیں: ایک یہ کہ وہ استنباط قیاس کے طریقے سے کرے، دوم یہ کہ مصلحت اور لوگوں کی ان عادات و رسم و رواج کی بیان پر کرے جن سے وہ اپنے معاملات میں مانوس ہوں اور اس طرح ان کی مصالح پوری ہو سکیں۔

۷۔ اجتہاد کے لیے فطری استعداد کا ہونا

پھر مجتہد کے لیے یہ بھی ضروری ہے کہ اس میں اجتہاد کی فطری استعداد اور صلاحیت بھی ہو، اگرچہ علمائے اصول نے اس شرط کا صراحت کے ساتھ ذکر نہیں کیا۔

لیکن اس شرط کی موجودگی بے حد اہمیت کی حامل ہے۔ فطری استعداد سے مراد یہ ہے کہ اس میں فقیہی علیت، لطافت اور اک اصفائی ذہن، دور رسم بصریت، حسن فہم اور ذکاوت ذہن موجود ہو، کیونکہ فطری استعداد کے بغیر کوئی شخص بھی مجتہد نہیں بن سکتا، چاہے اجتہاد کے وہ سارے علوم حاصل کر لے جن کا ذکر ہم پسلے کر چکے ہیں۔

۸۔ کیا اجتہاد کا دور ختم ہو گیا ہے؟

اب ہم اپنے مقالے کے آخر میں اس سوال کا جائزہ لینا چاہیں گے کہ آیا اجتہاد کا دور ختم ہو گیا ہے یا کہ باقی ہے؟

اس عنوان پر گفتگو سے پہلے مناسب ہو گا کہ تشریع اسلامی کے ابتدائی دور میں "اجتہاد" اور قانون سازی کا سلسلہ جس طرح جاری رہا اس پر ایک نظر ڈال لی جائے۔ موجودہ ممالک فقہ میں حنفی مسلک کو نقدم اور اولیت کا شرف حاصل ہے۔ امام ابو حنفیہ کی ولادت ۸۰ھ میں ہوئی۔ ۱۱۹ھ میں وہ اپنے استاد محترم حضرت حماد بن سلمہ (تابعی) کی جگہ ان کی مند علمی پر بیٹھے، اس سال کو ان کی فقی کوششوں کے نقطہ آغاز سمجھنا چاہیے۔

انہوں نے ایک ایسے دور میں اجتہاد کا آغاز کیا جب عالم اسلام کو اس کی ضرورت تھی۔ انہوں نے اس میں جدت یہ اختیار کی کہ انہوں نے اپنے شاگردوں پر مشتمل ایک کونسل تشکیل دی، جس میں مختلف علمی مسائل کے بارے میں مذاکرہ ہوتا تھا اور کونسل میں شامل شرکاء اپنی اپنی رائے کا اظہار کرتے تھے، ان کے جن شاگردوں کو اس بارے میں شہرت اور مقبولیت حاصل ہوئی ان میں امام ابو یوسف[ؓ]، امام محمد[ؓ] اور امام زفر[ؓ] کے اسمائے گرائی نمیاں ہیں۔ عام طور پر ان بزرگوں کو "مجتہد فی المذهب" کہا جاتا ہے۔ یعنی وہ اصول میں اپنے امام کے مقلد تھے، فروع میں آزاد ان آراء کا اظہار کرتے تھے، لیکن امام ابو حنفیہ[ؓ] کے ان تینوں باصلاحیت شاگردوں کے بارے میں مذکورہ نقطہ نظر درست نہیں ہے۔ ہمارے خیال میں ڈاکٹر محمد الحضری نے ان کے متعلق جاطر پر درست لکھا ہے کہ یہ تینوں شاگرد، مجتہد فی الشرع، یعنی مجتہد مطلق تھے۔ انہوں نے نہ تو اصولوں میں امام ابو حنفیہ کی تقلید کی اور نہ ہی فروع میں "امام ابو حنفیہ" کو اپنا امام تسلیم کیا۔ اسی لیے کتب فقہ میں جہاں ان کی رائے "امام ابو حنفیہ" کی رائے سے ملتی ہے، وہاں اسے موافقت قرار دیا جاتا ہے۔ اس طرح گویا وہ امام مالک[ؓ]، امام شافعی[ؓ] اور امام احمد بن حنبل[ؓ] کی طرح کے مستقل فقیہ اور مجتہد تھے۔ ہمارے بزرگوں کی کتابوں میں ان ائمہ کرام[ؓ] نے امام ابو حنفیہ[ؓ] پر جو سخت ترین الفاظ میں تنقید کی ہے۔ بعض جگہ وہ اس تنقید سے کسی طرح بھی کم نہیں ہے، جو امام شافعی[ؓ] نے احتجاف پر کی ہے، لیکن ان اختلافات کے باوجود نہ تو ان کے استاد محترم نے ان پر سوے ادب کا فتوی لگایا اور نہ ہی بعد کے آنے والوں نے اسے بے ادبی اور گستاخی پر محبول کیا۔ بلکہ جس محبت اور احترام کے ساتھ امام ابو حنفیہ[ؓ] کے اقوال کو محفوظ کیا گیا، اسی ادب اور اسی احترام کے ساتھ ان کے شاگردوں کی آراء کو بھی مدون کیا گیا۔ اس سے اجتہاد کے بارے میں حنفی نقطہ نظر کی خوبی وضاحت ہو جاتی ہے اور یہ بھی پتہ چلتا ہے کہ حنفی مسلک میں جتنا اجتہاد ہو اتنا اجتہاد کسی اور کتب فکر میں نہیں ہوا۔ دوسرا براہ مسلک امام مالک بن انس[ؓ] (۷۹-۹۳ھ) کا ہے۔ جو امام اہل مدینہ[ؓ] کملاتے

ہیں۔ ان کے فقی خیالات کی اشاعت مصر اور ممالک انڈ لس اور افریقہ وغیرہ میں ہوئی۔ ان کے شاگردوں میں امام ابو یوسف[ؓ] اور امام محمد[ؓ] کی طرح کا توکوئی برا مجتہد نہیں تھا، لیکن ان کے بعض شاگردوں نے امام مالک[ؓ] کے اصولوں کو سامنے رکھ کر ان کی فقہت کی تدوین فرمائی، جو اس وقت المدونہ کی شکل میں ہمارے سامنے ہے۔ اس سے ان بزرگوں کی علمی ثابتہ و ثرف نگاہی کا پتہ چلتا ہے۔

امام شافعی[ؓ] (۱۵۰ھ / ۷۷۴ء - ۲۰۳ھ / ۸۲۰ء) کا مکتب فکر، تیرابرا فقی ادبستان ہے۔ ان کے دو ممالک معروف ہیں: ان کا عربی دور، مصری دور سے مختلف ہے اور مصری دور عربی، بغدادی دور سے، گویا انہوں نے اپنے ہی خیالات پر نظر ٹانی کر کے یہ ظاہر کیا ہے کہ اگر کوئی فتویٰ دینے کے بعد مجتہد کی اپنی رائے بدل جائے تو وہ اپنی سابقہ رائے کے خلاف بھی فتویٰ جاری کر سکتا ہے۔

امام احمد بن حبیل (۱۶۳ھ / ۷۸۰ء - ۲۳۱ھ / ۸۵۰ء) کے مکتب فکر میں اجتہاد و قیاس کا استعمال سب سے کم ہوا، لیکن بہر حال اس دہستان فکر نے بھی ایک عرصے تک اس فکر کو زندہ رکھا۔

ان کے فقی مسلک میں بہت سے فقہاء نے نام پیدا کیا۔ ان چاروں ائمہ میں سے کسی ایک امام یا ان کے کسی شاگردا کا یہ فتویٰ نہیں ہے کہ اب اس دور کے بعد اجتہاد اور قیاس کا سلسلہ ختم ہو گیا ہے۔

لہذا ہم کہ سکتے ہیں کہ اجتہاد اور قیاس یا فقی معاملات میں اظہار رائے کا حق کسی بھی دور اور زمانے کے ساتھ مختلف نہیں ہے۔

۸۔ عصر حاضر میں اجتہادی آزادی رائے کے اظہار کا طریقہ

ہمارے خیال کے مطابق موجودہ دور جسے دور انتشار اور دور افتراق کہنا چاہیے اور جس میں مسلمان ہر طرح کے انتشار کا شکار ہیں، انفرادی سطح پر اجتہاد یا اظہار رائے کا مشتمل نہیں ہو سکتا۔ اس لئے کہ اس سے انتشار اور افتراق حزید بڑھے گا۔ ان حالات میں امام ابو حنفیہ[ؓ] نے اجتہاد کا جو طریقہ کا راپنایا تھا۔ یعنی جماعتی طور پر اجتہاد کا عمل اختیار فرمایا، یعنی طریقہ عصر حاضر کے لیے زیادہ موزوں اور مناسب ہے۔ اس کے لیے جید علمائے کرام اور ماہرین پر مشتمل ایسی مجالس قائم کی جائیں جن میں ہر مضمون کے ماہر لوگ موجود ہوں اور جو مسائل کے بارے میں مکمل

- بحث و تمجیہ میں اور پوری تحقیق کے بعد اپنی ماہر ان رائے دیں، اس طریقے سے جو اجتہاد ہو گا، وہ ہے
اعتبار سے معیاری ہو گا اور اسے معاشرے میں بہتر مقام ملے گا لہذا مناسب ہو گا کہ :
- ۱۔ ہر بڑے شرکی سطح پر غیر سرکاری (یا سرکاری) طور پر اہل علم و فضل کے حلقوں مجالس
قائم کی جائیں، جہاں علاقے میں پیش آنے والے جدید مسائل، اور مقدمات کے
بارے میں قرآن و سنت کا نقطہ نظر واضح کیا جائے۔
 - ۲۔ اسی طرح قسمت (ڈویژن) اور پھر صوبے اور پھر ملک کی سطح پر اسی قسم کی مجالس علمی
قائم کی جائیں جہاں اہل علم و فضل مختلف مسائل و معاملات کے بارے میں آزادانہ
طور پر تبادلہ خیال کریں اور جدید مسائل کے متعلق قرآن و سنت پر مبنی نقطہ
نظر دریافت کرنے کی کوشش کریں۔
 - ۳۔ حکومت ان مرکزی پر اہل علم و فضل کے قیام اور استفادے کے لیے موزوں
لامبیریوں وغیرہ کا اهتمام کرے، غیر سرکاری سطح پر یہ کام مختلف
ادارے / مدارس اور دوسرے تعلیمی ادارے بھی کر سکتے ہیں۔
- الغرض اس بحث سے حسب ذیل نتائج برآمد ہوتے ہیں :
- ۱۔ یہ کہ شرعی مسائل و معاملات میں اجتہاد یا آزادی رائے کا حق کسی خاص دوریازمانے
تک محدود نہیں ہے۔
 - ۲۔ اجتہاد یا اظہار رائے کے لیے بیادی شرعی علوم، خصوصاً قرآن، حدیث، اصول فقه اور
عریت وغیرہ میں مہارت کا ہونا ضروری ہے۔
 - ۳۔ عالم اسلام میں راجح مختلف ممالک فقه میں سے کسی بھی مسلم کے بانی نے اجتہاد یا
اظہار رائے پر پابندی عاید نہیں کی۔
 - ۴۔ البتہ عصر حاضر میں انفرادی طور پر آراء پیش کرنے کے بجائے اجتماعی اور مجلسی طور
پر فقیہ آراء پیش کرنا مناسب ہو گا۔

حوالہ جات

مثلًا سورۃ النساء میں ہے ”أَفَلَا يَتَذَكَّرُونَ الْقُرْآنَ (النَّسَاءٌ ۚ ۸۲، ۸۳) کیا یہ لوگ قرآن میں غور نہیں کرتے“، بجھے سورۃ الاعراف میں ہے۔ أَوَلَمْ يَنْظُرُوا فِي مَنَاطِقِ السَّمَوَاتِ وَالْأَرْضِ وَمَا خَلَقَ اللَّهُ مِنْ شَيْءٍ“ (الاعراف ۷، ۱۸۵) کیا انہوں نے آسمان اور زمین کے انتظام پر اور جو کچھ اللہ نے پیدا کیا ہے اس پر غور نہیں کیا۔ یہاں یہ امر قابل ذکر ہے کہ اللہ تعالیٰ کے نزدیک قرآن حکیم میں غور و فکر اور کائنات میں غور و فکر کیاں اہمیت رکھتا ہے۔

الزمر: ۹: ارشاد باری تعالیٰ ہے : قُلْ هُلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ۔۔۔ کہہ دیجئے کہ کیا وہ لوگ جو علم رکھتے ہیں اور جو علم نہیں رکھتے برادر ہیں۔

۳۔ الانبیاء، ۷/۳۱

۴۔ النساء، ۸۳/۳

۵۔ النساء، ۵/۳

۶۔ التوبہ، ۱۲۲/۱

ب۔ الترمذی، کتاب ابواب تفسیر القرآن، حدیث ۲۲۵۱، ۲۹۵۰

۷۔ مسلم، مقدمہ، حدیث ۱۰۲، ص ۲۷۳

۸۔ الترمذی، ۱۹۹/۵، حدیث ۲۹۵، ابو داؤد، کتاب القصاید، حدیث ۷، ۲۵

۹۔ الترمذی، کتاب الاحکام، حدیث ۱۳۲، ص ۱۷۸۵

۱۰۔ پوری حدیث اس طرح ہے۔

حضرت معاذؓ فرماتے ہیں کہ رسول اللہ ﷺ نے انہیں مکن کا قاضی، ماکر بھجا اور پوچھا تم فیصلے کیسے کرو گے؟ کہا: میں ان احکام کے مطابق فیصلہ کروں گا جو اللہ تعالیٰ کی کتاب میں ہیں۔ پوچھا! کہ اگر وہ حکم اللہ کی کتاب میں موجود نہ ہو تو؟ کہا: پھر سنت رسول کے مطابق۔ پوچھا کہ اگر کوئی حکم سنت رسول میں بھی نہ ملا تو؟ کہا: پھر میں اپنی رائے سے اجتہاد کروں گا۔ فرمایا: اللہ تعالیٰ کا شکر ہے جس نے

الله تعالیٰ کے رسول کے قاصد کو سیدھی بیات کی توفیق عطا کی۔

۱۱۔ النساء (کتاب الاقضیۃ) باب ۱۱، حدیث ۵۳۰۱، یہی روایت عبداللہ بن مسعودؓ

”سے بھی مردی ہے، ایضاً حدیث ۵۳۹۹

۱۲۔ النساء، حدیث ۵۳۰۱ (۵۳۰۱)، حدیث ۵۳۹۹

۱۳۔ ایضاً

۱۴۔ محمد مظہر بقا: اصول اور شاہ ولی اللہ، ص ۳۶۵، ۳۶۲، ۳۵۵، ۳۶۶، ۳۶۷

۱۵۔ عبد الکریم زیدان: الوجیز، ص ۲۱۵۶-۶۵۹

۱۶۔ ایضاً

مقالے پر بحث و مذاکرہ

شرکاے مذاکرہ

- ۱۔ پروفیسر ڈاکٹر سید محمد اکرم اکرم، صدر شعبہ اقبالیات جامعہ پنجاب، (صدر مجلس)
- ۲۔ پروفیسر ڈاکٹر جیلے شوکت ڈین علوم شرقیہ واسلامیہ، جامعہ پنجاب
- ۳۔ ڈاکٹر محمود الحسن عارف، قائم مقام صدر شعبہ اردو و ارہ معارف اسلامیہ، جامعہ پنجاب
- ۴۔ پروفیسر ڈاکٹر محمد خلیل ہنور نہست کالج سول لائنز، لاہور
- ۵۔ حافظ محمد عبداللہ، لیکچرر، شیخ زید اسلامک سنتر، جامعہ پنجاب
- ۶۔ جانب محمد عباز، لیکچرر، شیخ زید اسلامک سنتر، جامعہ پنجاب
- ۷۔ جانب محمد ارشد، لیکچرر اپاک سویڈش انٹشی ٹوٹ، گجرات
- ۸۔ کرٹل ڈاکٹر عمر فاروق غازی، ڈاکٹر یکش مولانا مودودی تعلیمی انٹشی ٹوٹ، لاہور
- ۹۔ حافظ محمد سعد اللہ، ایڈیٹر منہاج، دیال ٹنگھ ٹرست لاہور یونیورسٹی لاہور۔
- ۱۰۔ جانب محمد رفیق چوہدری، استاد علوم اسلامیہ، الحدی ائٹر ٹیچنل، لاہور
- ۱۱۔ ڈاکٹر محمد امین، سینٹر ایڈیٹر، اردو و ارہ معارف اسلامیہ، جامعہ پنجاب، (سینکڑی مجلس)
ڈاکٹر محمد امین: بلاشبہ ڈاکٹر محمود الحسن عارف صاحب نے ایک مبسوط اور عالمانہ مقالہ پیش کیا ہے اور آزادی رائے کے حوالے سے اجتہاد کے اوارے پر سیر حاصل بحث کی ہے، جس پر میں ان کو مبارک باد بھی پیش کرتا ہوں اور ان کا شکریہ بھی ادا کرتا ہوں، لیکن ہم نے ان سے درخواست کی تھی کہ "اسلام میں آزادی فکر کی حدود" پر مقالہ پیش فرمائیں، اس لیے بحث کے شرکاء اگر دور ان گفتگو عنوان میں اس فرق کو بھی ملحوظ رکھیں، تو شائد گفتگو کا تناظر برٹھ جائے۔

ڈاکٹر محمود الحسن عارف: میں نے اپنے مقالے کا عنوان آزادی فکر کی بجائے آزادی رائے اس لیے رکھا ہے کہ کسی انسان کے سوچنے پر تو بہر حال کوئی پابندی عائد نہیں کی جاسکتی اور ہر آدمی جو چاہے سوچ سکتا ہے۔ اصل چیز "آزادی اظہار رائے" ہے اور اسلام اسی پر پابندیاں عائد کرتا ہے، پھر یہ کہ میرے نزدیک محدثات اور نئے امور کا تعلق بھی زیادہ ترقیتی سے ہوتا ہے اور وہیں غور و فکر اور اجتہاد و اشتباہ کی زیادہ ضرورت پڑتی ہے جماں تک کلامی امور کا تعلق ہے ان میں کوئی نئی بحث

نہیں اٹھائی جا سکتی۔ اور ویسے بھی اس میں لوگ فوراً جذبائی ہو جاتے ہیں اور وہ بہت جلد کفر و ضلالت تک پہنچ جاتے ہیں، اس لیے میری رائے میں فقہی امور ہی ہماری غور و فکر کے زیادہ مستحق ہیں۔

کرنل ڈاکٹر غازی: اسلام رائے کی مکمل آزادی دیتا ہے، لیکن ظاہر ہے کہ یہ آزادی قید نہیں ہو سکتی چنانچہ نصوص قرآن و سنت، صحابہ کرام اور سلف صالحین کے اقوال کے خلاف کسی کو اظہار رائے کی آزادی نہیں دی جاسکتی، پھر یہ کہ آزادی اظہار کا مقصد معاشرے میں تنک کافروں غ ہونا چاہیے اور مادر پدر آزادی کا تو اسلام میں کوئی تصور ہی نہیں ہے۔
 اس امر کی ضرورت بھی ہے۔ پلے سائل کا تعین کیا جائے کیونکہ جب تنک سائل کا تعین نہ کیا جائے اور ان کی ترجیحات قائم کی نہ جائیں ان پر غور و فکر کا کیا محل ہو سکتا ہے؟ پھر ان پر غور بھی انفرادی صورت میں نہیں ہونا چاہیے، بلکہ جیسا کہ ڈاکٹر صاحب نے اپنے مقالے میں تجویز کیا اس کے لیے اجتماعی فرم ہونے چاہیں۔
 مقامی سائل کے لیے مقامی سطح پر اور مدن الاقوای نو عیت کے سائل کے لیے بن الاقوای سطح کے اجتماعی فرم ہونے چاہیں۔

حافظ محمد سعد اللہ: کوئی شخص اپنے طور پر تواریخ چاہے قائم کر سکتا ہے، لیکن اگر وہ کسی ایسی رائے کا اظہار کرتا ہے جس سے معاشرے پر برے اثرات مرتب ہوتے ہوں اور معاشرے میں بگاڑ پیدا ہوتا ہو تو ایسے اظہار رائے پر پابندی ہونی چاہیے۔

ڈاکٹر جیلہ شوکت: انفرادی اور من مانی آراء کی اجازت تو نہیں ہونی چاہیے۔

حافظ محمد عبداللہ: آزادی رائے کی مختلف بیانیں ہیں، ان میں سے ایک فقة بھی ہے، اس وقت بہت سے افراد مختلف سائل پر اخبارات اور رسائل میں انفرادی آراء کا اظہار کر رہے ہیں، جو بہر حال ایسے سمجھیدہ سائل کا مناسب پلیٹ فارم نہیں ہے۔ سوال یہ ہے کہ کیا ہر فرد کو اظہار رائے کا حق حاصل ہے، خواہ وہ اس کا اہل ہویا نہ ہو اور خواہ اس کے لیے موزوں پلیٹ فارم ہویا نہ ہو؟ میرے رائے میں ہمیں بھی صحابہ کرام اور دور اسلاف سے رہنمائی لینی چاہیے کہ وہاں اظہار رائے کی آزادی کتنی تھی؟ صحابہ کرام کے مبارک دور میں فکری سائل میں آزادی اظہار کا اسلوب بھی نظر نہیں آتا۔ عمر بن جعفر اور عباس میں اگرچہ خوارج اور

معززہ جیسے مکتبہ ہائے فکر امیر کر سامنے آئے، لیکن جمیور محمد شین اور فقمانہ کا یہی طرز عمل سامنے رہا ہے کہ انہوں نے ایسے رویوں کی مراجحت کی۔ آپ کے اس جدید دور میں بھی اس امر کی ضرورت محسوس ہوتی ہے کہ افکار مغرب کو پر کھا جائے اور ان کا جائزہ لیا جائے کہ ان میں کیا صحیح ہے اور کیا غلط؟

ڈاکٹر محمد امین : اس میں کوئی شک نہیں کہ انسانی معاشرے میں فقہ کی بہت اہمیت ہے اور حالات کے بدلتے اور زمانے کی رعایت سے بدلتے والے مسائل کا تعلق بھی زیادہ تر فقہ ہی سے ہوتا ہے جن میں حکم شرعی کی دریافت ایک ضروری امر ہے، لیکن اس سے بھی صرف نظر نہیں کرنا چاہیے کہ فقہ بہر حال پورا دین نہیں ہے اسلامی اور عصری تناظر میں ہمیں آج فقہ کے علاوہ بھی بہت سے مسائل کا سامنا ہے جن میں فکری مسائل ہیں وغیرہ وغیرہ۔ لہذا ہمیں اپنے غور و فکر کو صرف فقہ مسائل تک محدود نہیں رکھنا چاہیے بلکہ بدلتے ہوئے حالات میں اسلامی فکر کو جماں بھی چلنج درپیش ہوا سے غور و فکر کا موضوع بنانا چاہیے۔

حمد رسالت ﷺ سے پتہ چلتا ہے کہ اس دور میں لوگوں کو سوچنے اور اس کے ائمہ سے منع نہیں کیا گیا، بلکہ صحابہ کرام ان امور میں بھی (خصوصاً دینی امور میں) اپنی آرائیش کرنے سے نہیں کتراتے تھے، جن پر ان کی رائے خود حضور ﷺ کی رائے سے مختلف ہوتی تھی اور رولیات و آثار اس کے شاہد ہیں کہ حضور ﷺ اس کا برائیں مناتے تھے۔ اس کی کئی مثالیں دی جاسکتی ہیں : غزوہ بدر میں جب حضور ﷺ نے فوج کو پڑاؤ کا حکم دیا تو حضرت جباب بن منذر نے آکر پوچھا کہ کیا آپ ﷺ حکم الہی سے یہاں اترے ہیں؟ جب آپ ﷺ نے نفی میں جواب دیا تو انہوں نے کہا کہ یہ جگہ کچھ پڑاؤ کے لیے موزوں نہیں ہے، بلکہ فلاں جگہ زیادہ موزوں ہے۔ حضور ﷺ نے برا مانے بغیر ان کی رائے قبول فرمائی۔ حضرت بریرہؒ کا واقعہ بھی مشہور ہے کہ ان کی آزادی کے وقت انہیں یہ حق حاصل ہو گیا کہ وہ چاہیں تو اپنا نکاح برقرار رکھیں یا اسے کالعدم قرار دے دیں تو وہ اسے کالعدم قرار دینا چاہتی تھیں۔ ان کے شوہران کی محبت میں دیوانے ہو رہے تھے۔ حضور ﷺ نے حضرت بریرہؒ سے بات کی کہ تم شوہر کے ساتھ رہو، تو انہوں نے کہا کیا آپ حکم دیتے ہیں؟ آپؒ نے فرمایا : نہیں سفارش کرتا ہوں۔ حضرت بریرہؒ نے کہا اس صورت میں مجھے اس کی ضرورت نہیں ہے۔ جنگ خندق میں بھی ایسا ہی ہوا کہ حضور ﷺ

نے مدینے کی پیداوار کا ایک حصہ دے کر یہود کے صلح کرنے کا ارادہ کیا، لیکن جب انصار کے سرداروں سے مشورہ کیا تو انہوں نے اس رائے کو مناسب نہیں سمجھا اور حضور ﷺ نے اس کا برائیں مانا اور ان کی بات مان لی۔ اس طرح کی یہ شدراور مثالیں بھی دی جاسکتی ہیں، لیکن ہم انہی پر کفایت کرتے ہیں (تاہم یہ تمام واقعات دنیوی، خصوصاً حرمنی امور سے تعلق رکھتے ہیں جن کے متعلق خود قرآن مجید میں آپ ﷺ کو لوگوں سے مشورہ لینے کا حکم دیا گیا ہے)۔

یہاں یہ بھی کہا گیا ہے کہ نصوص قرآن و سنت اور اسلاف کی آراء کے خلاف کوئی رائے قائم نہیں کی جاسکتی۔ ظاہر ہے کہ کوئی مسلمان بتاگئی ہوش و حواس قرآن و سنت کے کسی حکم کے خلاف اپنی رائے ظاہر نہیں کر سکتا اور نہ اسلامی معاشرے میں اس کی اجازت دی جاسکتی ہے۔ اور وہ ہی کوئی حق رکھتا ہے کہ اس کا مطالبہ کرے۔ دراصل جو بات یہاں زیر بحث ہے وہ یہ ہے کہ قرآن و سنت کی نصوص کے فرم میں اختلاف کی گنجائش ہے یا نہیں؟ اس اختلاف کے اظہار کی آزادی ہے یا نہیں؟ ہمارا موقف یہ ہے کہ اس کی آزادی ہے اور ہونی چاہیئے اور اسلاف کا ادب بھی اس میں مانع نہیں ہے کہ اسلاف کا ادب ضروری ہے اور کرنا چاہیے لیکن اس کا تقاضا یہ ہے کہ ان کا اکرام کیا جائے اور ان کے خلاف زبان طعن دراز نہ کی جائے۔ اس کا یہ تقاضا ہرگز نہیں ہے کہ ادب کے ساتھ ان کی رائے سے اختلاف بھی نہیں کیا جاسکتا، فقة حنفی اٹھا کر دیکھ لجئے۔ امام ابو یوسف[ؓ] اور امام محمد[ؓ] بار امام ابو حنیفہ[ؓ] کی رائے سے اختلاف کرتے نظر آتے ہیں۔ آپ ایک موقع بھی ایسا پیش نہیں کر سکتے کہ امام ابو حنیفہ[ؓ] نے اس کا برآمدہ ہوا اس کی مذمت کی ہو۔ خود امام ابو حنیفہ[ؓ] کا موقف اس معاملے میں معروف و مشہور ہے۔ انہوں نے فرمایا تھا کہ اللہ اور رسول ﷺ کا حکم سر آنکھوں پر۔ صحابہ[ؓ] کی آراء میں سے بھی ہم کسی ایک رائے کو اختیار کرتے ہیں لیکن جماں تک ابراہیم[ؑ] تھی، ان سیرین اور شعبی وغیرہ کا تعلق ہے تو ”هم رجال ونحن رجال“ مطلب یہ ہے کہ جس طرح انہیں اجتہاد کا حق حاصل ہے ہمیں بھی حاصل ہے، اصول و قانون ان کی رائے کو ہماری رائے پر کوئی برتری حاصل نہیں ہے۔ حضرت علیؓ کا موقف خوارج کے بارے میں یہی تھا کہ وہ ان کی آراء کو باطل سمجھتے تھے، لیکن اس کے باوجود محض ان کے فاسد خیالات کی وجہ سے آپ نے ان کے خلاف چڑھائی کرنے سے انکار کر دیا اور کہا کہ جب تک وہ ہمارے خلاف تلوار نہیں اٹھائیں گے، ہم بھی ان کے خلاف تلوار نہیں اٹھائیں گے۔ ان مثالوں سے اسلام میں اختلاف رائے کی آزادی کی حدود کا تعین کیا جاسکتا ہے۔

یہ پہلو بھی ہمارے سامنے رہنا چاہیے کہ حریت فکر تخلیقی صلاحیتوں کو جلا دیتی ہے اور سوچ پر پھرے اور پابندیوں سے سوچنے کی صلاحیت مر جھا جاتی ہے بلکہ مردہ ہو جاتی ہے۔ یقول علامہ اقبال۔

جہاں تازہ کی افکار تازہ سے ہے نمود

کہ سنگ و خشت سے ہوتے نہیں جہاں پیدا

مجھے یاد ہے کہ نومبر ۱۹۹۳ء میں جب پاکستانی یونیورسٹیوں اور دیگر اداروں سے آئندہ پاکستانی اسلامی سکالر زکا ایک گروپ حکومت امریکہ کی دعوت پر وہاں کے دینی حالات کے مطالعہ کے لیے گیا تھا، جس کا میں بھی ایک رکن تھا تو جب ہم ڈیٹری ائٹ پنچے تو وہاں ایک اسلامی تنظیم کے تحت تین روزہ سینیٹار ہو رہا تھا جس میں ہمارے گروپ نے بھی شرکت کی۔ وہاں مختلف مجالس ہائے مذاکرہ میں سے ایک مجلس مذاکرہ انہوں نے خصوصاً ہمارے لیے رکھی۔ جس میں غور و محض کے لیے یہ موضوع رکھا کہ پاکستانی جامعات میں دینی علوم کی تدریس کیوں خاطر خواہ نتائج نہیں پیدا کر رہی۔ محض و مناظرے کے بعد شرکاء جن نتائج پر پنچے ان میں سرفراست یہ بات تھی کہ قدامت پسند علماء کے دباؤ کی وجہ سے یونیورسٹیوں میں فلکری آزادی نہیں ہے۔ یہی وجہ ہے کہ پروفیسر اور تحقیق کے طلبہ کھل کر علمی مباحثہ نہیں کر سکتے اور نہ علمی نتائج ان یونیورسٹیوں کی تعلیمی و تدریسی سرگرمیوں سے نکل رہے ہیں۔ یہی وجہ ہے کہ اقبال اور بعض دوسرے مفکرین یہ سمجھتے ہیں کہ مسلمانوں کا زوال اسی دن شروع ہو گیا تھا جب انہوں نے اجتہاد کا دروازہ بند کرنے کا اعلان کیا تھا۔

میں ذاتی طور پر علماء کی خدمات کا معرف ہوں۔ ہمارے معاشرے میں جو بھی کچھی دین داری موجود ہے، بلاشبہ اس میں ان کی مختنتوں اور قربانیوں کا بڑا حصہ ہے، لیکن یہ دینے ادب کے ساتھ یہ کہے بغیر بھی چارہ نہیں کہ ہمارے ہاں مسلک پرستی کی وبا نے اس وسعت قلبی و نظری کو مجرور کیا ہے جو اہل علم کے درمیان ہونی چاہیے۔ فقہی اور کلامی اختلافات کی بنا پر ایک درسے کو کافر، ضال اور مضل کہنے کا رجحان بہر حال پسندیدہ نہیں کہا جا سکتا۔ ہمارے علماء کرام فقہی و کلامی اختلافات کو برداشت کرنے اور دوسروں کے آزادی رائے کے حق کو تسلیم کرنے میں جتنی فراغی اور وسعت کا ثبوت دیں گے اتنا ہی یہ ہمارے دین اور معاشرے کے لیے مفید ثابت ہو گا۔ انشاء اللہ تعالیٰ۔

آخری بات یہ ہے کہ مغربی تندیب و افکار نے ہمارے نوجوانوں کے اندر ان کے دینی معتقدات کے حوالے سے شکوک و شبہات کی فضا پیدا کر دی ہے۔ ان کے ذہن میں بہت سے سوالات پیدا ہوتے ہیں۔ ہمارے ہاں مساجد و مدارس میں جس طرح کاماحول ہے اس میں وہ علماء کے سامنے ان کی ناراضگی کے ڈر سے یہ سوالات نہیں اٹھا سکتے، اس گھنٹن کے نتیجے میں ان کے اندر دین سے بیزاری اور تندیبی قدروں سے مايوسی اور بغایت کار جان پیدا ہو رہا ہے۔ میں آپ کے سامنے اس کی ایک دو مثالیں رکھتا ہوں۔

ایک ایم ٹی ٹی الیکٹریک جو لاہور میں اعلیٰ عمدے دار ہیں۔ ایک دن مجھے علیحدگی میں کہنے لگے کہ مجھے آپ سے ایک سوال کرنا ہے، مسجد کے مولوی صاحب سے تو کہتے ہوئے شرما تا ہوں، بات یہ ہے کہ میں دین کا عالم نہیں ہوں، لیکن یہاں لوگوں میں امضون ضرور ہے۔ آپ بھی جانتے ہیں کہ جب تک بیسہ انشی سے مرد کے مادہ منویہ کے جرثوئے نہ ملیں چہ پیدا نہیں ہو سکتا؟ میں نے کہا تھیک! تو وہ کہنے لگے، اب آپ ہی بتائیں کہ حضرت عیسیٰ علیہ السلام بغیر باپ کے کیسے پیدا ہو سکتے ہیں؟ اسی طرح جب کچھ عرصہ قبل میں سول سروز اکیڈمی میں کچھ عرصہ کے لیے پڑھاتا تھا تو ایک دن کلاس میں تعداد زواج پر بحث ہو رہی تھی، ایک نوجوان طالب علم نے آنحضرت ﷺ کے تعدد زواج کے حوالے سے سوال اٹھایا، میں تسلیم کرتا ہوں کہ یہ سوال مریفانہ ہیں اور یہ بھی تسلیم کرتا ہوں کہ ایک اسلامی ریاست میں کسی کو یہ حق نہیں دیا جاسکتا کہ وہ اسلامی معاشرہ کا مذاق ازاۓ یا اسلامی تعلیمات کے خلاف پروپیگنڈہ کرے، لیکن اس بارے میں اس بات کو بھی پیش نظر رکھا جائے کہ ہم نے اور ہماری حکومتوں نے مغرب کی لادینی فکر اور بے خدا تندیب کے لیے ہمارے دل و دماغ کے دہانے کھول رکھے ہیں۔ اُنہیں وہی ریڈ یو وی سی آر انٹر نیٹ، رسائل، نصافی کتب غرض ہر طریقے سے مغربی فکر و تندیب کی آراء کی یلخا رہا ہمارے ذہنوں پر دن رات ہو رہی ہے۔ دوسرا طرف اسلامی تعلیمات اسی زور و قوت اور احسن طریقے سے عوام تک نہیں پہنچ رہیں۔ اس کے نتیجے میں خصوصاً نوجوانوں کے ذہنوں میں بے شمار اللئے سیدھے سوالات پیدا ہو رہے ہیں۔ اگر ہم نوجوان نسل کے ان لادینی سوالوں کو تحمل سے نہیں سنیں گے اور تحمل سے انسیں نہیں سمجھائیں گے تو وہ دین اور دینی قدروں سے باغی ہو جائیں گے۔ اسی لیے میرا خیال یہ ہے کہ اظہار رائے کے حوالے سے ان نوجوانوں کی حوصلہ لٹکنی نہیں کرنی چاہیے، بلکہ ان کی حوصلہ افزائی کرنی چاہیے تاکہ ان کے اندر کا زہر بہر نکلے اور ان کو تربیق میا کیا جاسکے۔

حافظ محمد سعد اللہ: کہاں ہم اور کہاں امام ابو حنفیہ؟ کیا یہ مجلس اجتیاد ہے؟ کیا اس مجلس کے ارکان

مجتهد کی شرائط پر پورا اترتے ہیں؟ آخر فرق مراتب بھی تو کوئی چیز ہے؟

حافظ محمد عبد اللہ : ڈاکٹر عارف صاحب نے عبد الکریم زیدان صاحب کے حوالے سے مجتهد کی جو شرائط گواہی ہیں، ان کے بارے میں کما جاسکتا ہے کہ وہ نرم ترین ہیں، سوال یہ ہے کہ آج ہم میں سے کتنے لوگ ان شرائط پر پورا اترتے ہیں؟

ڈاکٹر محمود الحسن عارف : میں پہلے بھی اس رائے کا اظہار کر چکا ہوں کہ فقیہ مسائل ہی ہمارے غور و فکر کا موضوع بننے چاہیئں، کلامی مباحث جذباتیت کو جنم دیں گے اور ان کا کوئی فائدہ نہیں ہو گا۔ سوائے فکری انتشار اور ادار کی کے۔ ایک زمانہ تھا جب اسلامی معاشرہ عروج پر تھا، اس وقت کلامی مباحث کی گنجائش تھی اور اس پر کافی کام ہو چکا ہے۔ نئے کام کی پسند اس ضرورت نہیں البتہ جوئے موضوعات سامنے آئے ہیں، ان پر سوچنے اور قرآن و سنت کی روشنی میں ان کا حل پیش کرنے میں مصائب نہیں ہے۔

اس میں شک نہیں کہ ہمیں مغربی فکر و تمذیب کے چیزیں کامنہ ہے لیکن اس کا حل یہ ہے کہ ہم اپنے معاشرے اور اس کی نظریاتی اساس کے تحفظ کا سامان کریں اور غیر اسلامی افکار کی درآمد پر پابندیاں لگائیں۔ ایک نظریاتی مملکت اور ریاست کے اپنے تقاضے ہوتے ہیں اور اظہار رائے کی آزادی دیتے وقت ان کو نگاہ میں رکھنا ضروری ہے۔

جمال تک ہمارے زمانے میں اجتہاد کا تعلق ہے تو اس میں دو مکتب فکر پائے جاتے ہیں۔ ایک علماء کا دوسرا مجددین کا۔ مججد دین یہ چاہتے ہیں کہ پارلیمنٹ کو اجتہاد کا حق دیا جائے۔ سوال یہ ہے کہ پارلیمنٹ کے ان ارکان کو اجتہاد کا حق کیسے دیا جاسکتا ہے، جن کو قرآن بھی ٹھیک طریقے سے پڑھنا نہیں آتا۔

ڈاکٹر سید محمد اکرم (صدر مجلس)

میں مجلس فکر و نظر کے منتظمین کا ممنون ہوں کہ انہوں نے مجھے اس مجلس مذاکرہ میں حاضر ہونے کی دعوت دی۔ بلاشبہ یہ ایک مفید کام ہے جو اس مجلس نے شروع کیا ہے اور میں تو قرکھتا ہوں کہ یہ ان شاء اللہ جاری رہے گا اور الہ علم اس سے فائدہ اٹھائیں گے۔

جمال تک موضوع زیریحث کا تعلق ہے تو آزادی فکر ایک انتہائی نازک معاملہ ہے

کیونکہ انسان کی سب سے بڑی خوبی ہی یہ ہے کہ وہ قوت فکر رکھتا ہے، لیکن ہماری فکر بہر حال قرآن و سنت کے تابع ہی رہنی چاہیے۔ آزادی فکر ہونی چاہیے۔ آزاد فکر نہیں ہونی چاہیے کیونکہ فکری آزادی ملت کے اندر انتشار کو جنم دیتی ہے، جیسے دارالاٹکوہ نے اسلام اور ہندو اسلام کو جمع کرنے کی کوشش کی یا ہمارے زمانے میں ملعون سلمان رشدی کا معاملہ ہے، اسی کے لیے اقبال نے کہا ہے کہ۔

آزادی افکار ہے بلیس کی ایجاد

یورپ بے لگام آزادی کا قاتل ہے، جب کہ اسلام بے لگام آزادی کا قاتل نہیں ہے، ہمارے لیے تو قرآن و سنت ہی ہر معاملے میں رہنمائی کا بہترین سرچشمہ ہیں اور پیغمبر اسلام ﷺ کا اسوہ ہی ہمارے لیے بہترین ماذل ہے اور ہمارے دائرہ فکر کو اس سے باہر نہیں جانا چاہیے۔ یہ سوال بہت اہم ہے کہ کیا پارلیمنٹ کے ارکان کو اجتہاد کا حق ہے یا نہیں؟ میرے نزدیک الہیت کا معاملہ اہم ہے اور اگر ارکان پارلیمنٹ میں اجتہاد کی الہیت نہ ہو تو ضروری ہے کہ پارلیمنٹ کی مدد کے لیے ایسے قابل علماء کی ایک ٹیم موجود ہو جن میں اجتہاد کی الہیت پائی جاتی ہو۔ اجتہاد کا دروازہ بلاشبہ کھلا ہے، لیکن اس کے لیے بہر حال شدید احتیاط کی ضرورت ہے۔ فکر کو قرآن و سنت کا پابند ہونا چاہیئے اور ان کے اندر رہ کر سوچنے کا دائرة بھی بہت وسیع ہے۔ جمورویت، سیکولرزم اور رہا جیسے مسائل پر مضبوط اذھان کو پورے غور و فکر کے بعد ہی اپنے خیالات کا اظہار کرنا چاہیے۔

میں اس موقع سے فائدہ اٹھاتے ہوئے مجلس کی توجہ ایک اہم بات کی طرف مبذول کرنا چاہتا ہوں اور وہ یہ کہ اس طرح کی مجلسوں میں اہل علم کامل یعنی اور ملی و دینی مسائل پر غور کرنا بہت قابل تدریبات ہے، لیکن اس کا دائرة بہر حال محدود ہے۔ ضرورت اس امر کی ہے کہ کسی طریقے سے یہ پیغام نبی نسل تک پہنچایا جائے اور ان کی تعمیر افکار اور تعمیر سیرت کی کوشش کی جائے کیونکہ مستقبل تو ان نوجوانوں کے ہاتھوں میں ہے۔ ہم بوڑھوں کے ہاتھوں میں نہیں اور مجھے اس چیز کی ضرورت شدت سے محسوس ہوتی ہے کہ ہماری نبی نسل صحیح رہنمائی کی محتاج ہے۔ اس لیے مجلس کو ایسے طریقے سوچنے چاہیں کہ ہم ان کے دل و دماغ تک پہنچ سکیں اور انہیں اپنے عظیم علمی اور تہذیبی دراثت سے آگاہ کر سکیں تاکہ وہ بھی اپنی تہذیبی اور دینی قدروں پر فخر کرنا سیکھیں اور انہیں غالب و سر بلند کرنے کی ترتیب ان کے اندر بھی پیدا ہو۔

والسلام عليکم ورحمة الله وبركاته